

ዋና ቤት ፅሕፈት ማልት ዓለም ለኸ ስሩዕ ዝኾነ ማልት ጨንፈር ኤዥያ ብዕሊ ኣጣይኻ

ዋና ቤት ፅሕፈት ማልት ዓለም ለኸ ስሩዕ ዝኾነ ማልት ጨንፈር ኤዥያ ብዕሊ ኣጣይኻ።

ማሕበርኩም ማልት ኣብ ዝሓለፈ ሰሙን ብብርኪ ኤዥያ ዝተኻየደ ኣኼባ ኣብ ሃገረ ጃፓንን ደቡብ ኮርያን ስሩዕ ንኡሳን ጨናፍር ማልት ንክምስረታ ፅቡቕ ምንቕስቓስ ዝገበረት ማሕበርኩም ሐዚ ድማ ብብርኪ ኤዥያ (ቻይና፣ ደቡብ ኮርያን ጃፓንን ዝጠመረ) ስሩዕ ጨንፈር ማልት 5 ሰነ 2012 ብዕሊ ኣጣይኻ።

ኣመራርሓ ቦርድ ማልት ጨንፈር ምብራቕ ኤዥያ ድማ እዞም ዝስዕቡ'ዮም፤

1. ገ/ብረሂወት ሃይለጂወርግስ ኣቦ ወንበር ካብ ቻይና
2. ቴዎድሮስ ኣለም ም/ኣቦ ወንበር ካብ ደቡብ ኮርያ
3. ሃይላይ ገብረጻዲቕ ፀሓፊ ካብ ቻይና
4. ኪሮስ ንጉስ ፋይናንስ ካብ ቻይና
5. ሓጎስ ኣለማ ፋይናንስ ካብ ደቡብ ኮርያ
6. ኣሉላ ተስፋይ ርክብ ህዝቢ ካብ ጃፓን
7. ኣሰፋ ምስጉን ርክብ ህዝቢ ካብ ቻይና ኮይኖም ተመሪፆም ኣለው።

ኣብ ዝሓለፈ'ውን ማልት ጨንፈር ካናዳ ብብርኪ ሃገር ዝተጣየሸ እንትኾነ'ውን ጨናፍር ማልት ኣብ ዝተፈላለዩ ኮርነዓት ዓለም ብምጥያሽ ኣብ ወፃኢ ዓዲ ዘሎ ኩሉ ትግራዊይ ብዝተወደበ መገዲ ምዕብልትን ተብሃሊትን ትግራይ ጋህዲ ንምግባር ኣብ ዝግበር ምንቕስቓስ ልምዓት ክልልና ብምስታፍ እጃሙ ዘወፊየሉ ምቕዊ ሃዋህው ንምፍጣር ብዕቱብ እናተሰርሓሉ ይርከብ።

ውዳብ ሓይሊ'ይም ጨናፍር ማልት ዝርከባሉ ሃገራት ወፃኢ ዓዲ እትነብሩ ተጋሩ ኣባላት ማልት ብምዃን ሎሚ'ውን ከምትማሊ ውዳብኹም ብምጥንኻር ማልት እትውግኖም ውራያት ልምዓት ትምህርትን ጥዕናን፣ ምንካይ ስእነት ስራሕ መናእሰይን ምብቃዕ ዓቕሚ ደቂ ኣንስትዮን ብምድጋፍ ግደኹም ክተበርክቱ ንላቦ!

ውዳብ ሓይሊ'ዩ!

ልምዓት ዓዲ ብደቂ ዓዲ!

ህንፀት ዓባይቲ ፕሮጀክታት ማሕበር ልምዓት ትግራይ ተጠናኺሮም ይቆፅሉ አለው።



ፕሮጀክት ሓድነት ተጋሩ ዝኾነት ማሕበርኩም ማሕበር ልምዓት ትግራይ ስትራቴጂክ ትልሚ ሰለስተ ዓመት 2012-2014 ዓ/ም ብምሕንፃፅ ኣብዚ ዓመት ሓደ ቢልዮን ብር ወፃኢ ዝሓቱ ሰፋሕቲ ውራያት ህንፀት ትካላት ትምህርትን ጥዕናን ትውግን አላ።

ኣብዚ ስትራጂክ ትልሚ ሰለስተ ዓመት አስታት ሰለስተ ቢልዮን ብር ኣብዚ ዓመት ድማ ሓደ ቢልዮን ብር ወፃኢ ዝሓቱ ስራሕቲ ምስግጋር 1 ሽሕ ዳስ መምህሪ ክፍልታት ማለትውን 4 መምህሪ ክፍልታት ዝሓዙ 250 ብሎካትን ህንፀት 12 ፍሉያት ካልኣይ ብርኪ ኣብያተ ትምህርትን እናወገነት ዝፀንሐት ማሕበርኩም ብርኪ ከይዲ ህንፀት እዞም ፕሮጀክታት ኣብ ፅቡቕ ኩነታት ይርከባ።

እቶም ኣብ ላዕሊ ካብ ዝተጠቐሱ ዓባይቲ ፕሮጀክታት ብተወሳኺ ኣብ 2012 ዓ.ም ማሕበርኩም ማሕበር ልምዓት ትግራይ 28 ቀዳማይ ብርኪ ኣብያተ ትምህርቲ፣ 19 ማእኸላት ሳይንስን ቴክኖሎጅን፣ 11 ዝተፈላለዩ ትሕዝቶ ዘለዎም ትካላት ጥዕና፣

9 ካልአይ ብርኪ ኣብያተ ትምህርቲ ፣ 2 ማእኸላት መሰልጠኒ ቴክኒክን ሞያን መዘናግዒ መናእሰይን ኣብ ከይዲ ህንፀት ዝርከባ ፕሮጀክታት እንትኾና መብዛሕቲኡን ድማ ኣብ ምዝዛዛም ዝርከባ።

ብተወሳኺ 5 ዝተፈላለዩ ትሑዝቶ ዘለዎን ሶፍት ፕሮጀክታት ብምውጋን ከምኡውን ኣብ 50 ካልአይ ብርኪ ኣብያተ ትምህርቲ 50 ማእኸላት ቨርቸዋል ኮምፒተር ንምጥያሽ 2400 ዘመነዎት ኮምፒተራት ናብ ኣብያተ ትምህርቲ ኣባዒሉዮ።

ማሕበር ልምዓት ትግራይ ኣብዚ ዓመት ዝሓዘቶም ፕሮጀክታት ንምፍፃም ሓደ ቢልዮን ብር ዝጠልብ እኳ እንተኾነ ክሳብ ሓዚ ካብ መላእ ህዝብናን ዓለምለኽ ውሃብቲ ሓገዝን ልዕሊ 253 ሚልዮን ብር ብምእካብ ልዕሊ 247 ሚልዮን ነቶም ፕሮጀክታት መፈፀሚ ዝተኸፈለ እንትኾውን ነቶም ኣብ ከይዲ ህንፀት ዝርከቡ ፕሮጀክታት ልምዓት ብቲ ዝተትሓዘሎም ግዘ ገደብ ንምፍፃም ኣብ ዝሓፀረ እዋን ልዕሊ 700 ሚልዮን ብር ካብ ህዝብናን ዝተፈላለዩ ሓገዝ ውሃብቲ ትካላትን ደገፍ የድልዮ።

ስለዝኾነ ኣብ ውሽጢ ዓድን ወፃኢን እትርከቡ ተጋሩን ፈተውቲ ልምዓት ህዝቢ ትግራይን ሸቶታትን ውራዮትን ልምዓት ማሕበር ልምዓት ትግራይ ብቲ ዝተትሓዘሎም ግዘ እዋን ንክዛዘሙ ብገንዘብ፣ ብንዋት ከምኡውን ፕሮጀክት ፕሮፖዛል ብምቕራፅ ዝክአለኩም ሓገዝ ክትገብሩ ፃውዒትና ነቕርብ።

ናብ 6831 OK ዝብል ቃል እንግሊዝኛ ፅሒፎም/ፈን ብምልኣኽ ኣብ መዓልቲ ሓንቲ ብር ንማሕበር ልምዓት ትግራይ ይሓግዙ/ዛ!

ናብ 8160 ዝኾነ ፊደል ብምፅሓፍ ኣብ ሓደ ግዘ ብዝልእኹዎ መልእኽቲ 10 ቕርሺ ንማልት ይሓግዙ/ዛ ብዚ ኣቢሎም ህፃናት ትግራይ ካብ ዳስ ናብ ምዕሩይ መምሃሪ ክፍሊ ንምስግጋር ኣብ ዝግበር ምንቅስቓስ ዝክአሎም ሓገዝ የውፍዩ!

ትግራይ ሕብረትና ጥራይ ይቕይራ!